



విలేకరులు కావాలను
సీమ వార్త తెలుగు దినపత్రిక
ఏపీ రాష్ట్రవ్యాప్తంగా అన్ని జిల్లాల
వారీగా బ్యారో బ్యాన్లు స్టాఫ్
రిపోర్టు ఆర్టికల్స్ వెంటనే
కావాలను అర్హత కనీసం డిగ్రీ
అనుభవం ఉన్నవారికి ప్రాధాన్యత
వివరాలకు సంప్రదించండి
చీఫ్ ఎడిటర్ టీరే ఈశ్వరయ్య
9490860881

అనంతపురం సంపుటి : 1 సంచిక : 245 పేజీలు : 4 గురువారం 11 జూన్ 2026 ఎడిటర్ : టీరే ఈశ్వరయ్య వెల : 2/-



విదేశీ పర్యాటకులను
రప్పించడమే లక్ష్యం

- ఐపిటీవోతో రాష్ట్ర పర్యాటక శాఖ ఒప్పందం
• విశాఖలో సెప్టెంబర్ 10 నుంచి 12 వరకు వార్షిక
సదస్సు
• మంత్రి కందుల దుర్గేశ్ సమక్షంలో ఒప్పందం
• రాష్ట్ర పర్యాటకాభివృద్ధిని ప్రపంచానికి పరిచయం
చేస్తామన్న మంత్రి

దేశ గమనాన్ని మార్చిన
మోదీ పాలన



సరైన సమయంలో, సరైన స్థానంలో దేశానికి మోదీ సరైన నాయకుడని వ్యాఖ్య
అధికారం కోసం కాకుండా, దేశ ప్రయోజనాల కోసమే ఎన్నికయి ఏర్పడిందని స్పష్టం
ప్రపంచ సవాళ్ల మధ్య కూడా దేశ ఆర్థిక వ్యవస్థకు మోదీ స్థిరత్వం తెచ్చారని ప్రశంస
మోదీ నాయకత్వంలోనే 2047 నాటికి వికసింపే భారత్ లక్ష్యం సాధ్యమని భీమా



భర్తేంద్ర ప్రధాన్
రాజీనామా చేయకపోతే
దేశవ్యాప్తంగా
ఆందోళనలు చేస్తాం

- గురువారం పుణెలో
శాంతియుత నిరసనలు
• అనంతపురం అఖిలపూర్ణ, అమ్మకేసర్,
జైపుర, బెంగళూరు సగర్లాల్ పెద్ద
ఎత్తున నిరసన కార్యక్రమాలు
• జూన్ 20న దేశ రాజధానిలో
మరోసారి ఆందోళన చేస్తాం
• కాక్రొట్ జనతా పార్టీ వెల్లడి



ఇంజనీరింగ్ డ్రాపౌట్-
రూ. 4.63 కోట్లు
విలువైన ఆస్తులు

- ఎమ్మెల్యే స్థానానికి సీట్
కుమారుడు నిశాంత్ నామినేషన్
• బీహార్లో శాసనసమందలి
ఎన్నికల సగరూ
• పది స్థానాలకు జూన్ 18న
పోలింగ్
• ఎన్డీఎ తరఫున 9 మంది,
ఆర్జెడీ తరఫున ఒకరు
నామినేషన్ దాఖలు

ప్రధాని మోదీకి కేంద్ర కేబినెట్
స్టాండింగ్ ఒవేషన్



- దేశాన్ని ఎక్కువ రోజులు పాలించిన నేతకు అభినందనలు
• ప్రధాని మోదీని అభినందిస్తూ కేంద్ర కేబినెట్ తీర్మానం
• అధిక కాలం పనిచేసిన ప్రధానిగా నిలిచినందుకు అభినందనలు
• ప్రజాసేవ అనేది సుపరిపాలనకు అత్యంత పెద్ద పదీక్ష
• వినయం, అంకితభావం, కర్తవ్య నిష్ఠ అనేవి ప్రజల సమ్మతాన్ని సంపాదించడానికి
అవసరమైన సద్గుణాలు

భగ్గుమంటున్న పీఠికే, ప్రగతి పథంలో కశ్మీర్

- నియంత్రణ రేఖ వద్ద భీష్మపైస
పరిస్థితులు
• పాక్ ఆక్రమిత కశ్మీర్ ఆందోళనలు,
హింసాత్మక అల్లర్లు
• ప్రగతి పథంలో భారత్లోని జమ్మూకశ్మీర్



కాంగ్రెస్లో తృణమూల్ కాంగ్రెస్
విలీనంపై చర్చలు!?

- కాంగ్రెస్లో టీఎస్పీ విలీనంపై
పస్తున్న వార్తలు అధ్యక్షులతో
• ఊహగానాలకు బ్రేక్ చేసిన
తృణమూల్ కాంగ్రెస్



అమరావతికి కేంద్రప్రభుత్వ
కీలక ప్రాజెక్టులు

- రూ.2,534 కోట్లతో సెంట్రల్ సెక్రటేరియట్ నిర్మాణం
• సీపీడబ్ల్యూడీ ప్రతిపాదనలకు ఆమోదముద్ర వేసిన కేంద్ర
కేబినెట్
• కామన్ సెంట్రల్ సెక్రటేరియట్ కోసం రూ.1,299.08
కోట్ల ప్రాజెక్టుకు ఆమోదం

ఆంధ్రప్రదేశ్ రాజధాని అమరావతికి కేంద్ర ప్రభుత్వం కీలక ప్రాజెక్టులు
ప్రకటించింది. సెంట్రల్ సెక్రటేరియట్ నిర్మాణానికి సంబంధించి సీపీడబ్ల్యూడీ
ప్రతిపాదనలకు కేంద్ర కేబినెట్ బుధవారం ఆమోదం - మగతా3లో

ఇక్కడి కార్మికులకు తొలి నుంచి అండగా
నిలిచింది వైసీపీనే



- మానవత్వం చూపించాల్సిన చోట అమానవీయంగా
ప్రవర్తించారా?
• ఇప్పుడు కూటమి పాలనలో వాళ్ల పరిస్థితి
అగమ్యగోచరంగా తయారైందని
• వైఎస్సార్సీపీ హయాంలో కార్మికుల పరిస్థితి ఎలా
ఉంది?... కూటమి హయాంలో ఎలా ఉందో
గమనించాలి.
• విశాఖ స్టీల్ ఫ్లాంట్ ప్రైవేటీకరణను వైఎస్సార్సీపీ
అడ్డుకుంది.
• కూటమి హయాంలో.. స్టీల్ ఫ్లాంట్ ఉద్యోగుల
పరిస్థితి దారుణంగా ఉంది
• నాలుగు నెలల జీతాలు బకాయిలు పెట్టారు.
ఉద్యోగుల జీతాలకు ప్రొడక్షన్ కు లింకు పెట్టారు.

విశాఖపట్నం
వైజాగ్ స్టీల్ ఫ్లాంట్ కార్మికుల పరిస్థితిపై అందరూ ఆలోచించాల్సిన
తరుణం వచ్చిందని వైఎస్సార్సీపీ అధినేత, మాజీ ముఖ్యమంత్రి
వైఎస్ జగన్ మోహన్ రెడ్డి అన్నారు. ఇక్కడి కార్మికులకు తొలి
నుంచి అండగా నిలిచింది వైఎస్సార్సీపీనేనని.. ఇప్పుడు కూటమి
పాలనలో వాళ్ల పరిస్థితి అగమ్యగోచరంగా తయారైందని
అన్నారు. బుధవారం సెవెన్ హిల్స్ ఆస్పత్రిలో విశాఖ
స్టీల్ ఫ్లాంట్ ప్రమాద బాధితులను పరామర్శించిన అనంతరం

ఆయన మీడియాతో మాట్లాడారు. స్టీల్ ఫ్లాంట్ ప్రమాదం
బాధాకరం. ప్రమాదంలో 9 మంది చనిపోయారు. గాయపడ్డ
బయ్యలలో ఒకరి పరిస్థితి విషమంగా ఉంది. 95 శాతం కాలిన
గాయాలతో ఒకరు వికీర్ణ పొందుతున్నారు అని ఆయన
అన్నారు. వైఎస్సార్సీపీ హయాంలో కార్మికుల పరిస్థితి ఎలా
ఉంది?... కూటమి హయాంలో ఎలా ఉందో గమనించాలి. విశాఖ
స్టీల్ ఫ్లాంట్ ప్రైవేటీకరణను వైఎస్సార్సీపీ అడ్డుకుంది. ఈ
విషయంలో గట్టిగా పోరాటం చేశాం. - మగతా3లో



భూగర్భ జలాలను
పెంచేందుకు
ఇస్రో ప్రాజెక్ట్

- రోడ్లపై నీళ్లు నిలవకుండా ఫ్లాన్?!
• భూగర్భ జలమట్టాల క్షీణతపై
పెరుగుతున్న ఆందోళన
• గత ఐదేళ్లలో జిల్లాలో భూగర్భ
జలమట్టం సగటున 1.5 నుంచి 2
మీటర్ల వరకు పడిపోయినట్లు
అధ్యయనాలు
• రూ.50 లక్షల వ్యయంతో రీఛార్జ్ పిట్ల
నిర్మాణం

నేను హైదరాబాద్ రాకూడదని
కొందరు నేతలు అన్నారు

- ఉత్తరాది, దక్షిణాది అనే
భావన సరికాదన్న జనసేన
అధ్యక్షుడు పవన్ కల్యాణ్
• ఉత్తరాది, దక్షిణాది అనే
భావనలు పెరిగితే దేశానికి
ప్రమాదకరమని వెల్లడి
• ఓ ఇంటర్వ్యూలో ఆసక్తికర
వ్యాఖ్యలు చేసిన పవన్





ఇక్కడి కార్మికులకు తొలి నుంచి అండగా నిలిచింది వైసీపీనే

-మొదటివేళ తరువాయి

వైసీపీకరణ వద్దని ప్రధాని మోదీకి రెండు లేఖలు రాశాం. (2021 ఫిబ్రవరి 6, మార్చి 9న రాసిన నాటి లేఖలను ఆయన చదివి వినిపించారు). వైసీపీకరణకు వ్యతిరేకంగా ఆసెంబ్లీలో తీర్మానం కూడా చేశాం అని గుర్తు చేశారాయన. మా ప్రభుత్వం దిగిపోయే నాటికి 28 వేల మంది ఉద్యోగులు పని చేస్తున్నారు. కానీ, ఈ రెండేళ్లలో 10,500 మందిని తొలగించారు. 6,500 మంది కాంట్రాక్ట్ ఉద్యోగులను తొలగించారు. వీఆర్ఎస్ పేరుతో 1,800 మందిపై ఒత్తిడి చేశారు. మొత్తంగా.. స్టీల్ ప్లాంట్ ఉద్యోగుల సంఖ్యను 16 వేలకు కుదించారు.

కూటమి హయాంలో.. స్టీల్ ప్లాంట్ ఉద్యోగుల పరిస్థితి దారుణంగా ఉంది. నాలుగు నెలల జీతాలు బకాయిలు పెట్టారు. ఉద్యోగుల జీతాలకు ప్రొడక్షన్ కు లింకు పెట్టారు. వైఎస్సార్ సీమీ హయాంలో ఉద్యోగుల క్వాలిటీలో యూనిట్ విద్యుత్తు తీరు దారుణం. 14 నెలల కిందట ఇదే తరహాలో ప్రమాదం జరిగింది. పెంటయ్య అనే కార్మికుడు మరణించారు. నెలలోపే ఉద్యోగం ఇచ్చామని మాట ఇచ్చారు. ఇప్పటి వరకు పరిహారం కూడా ఇవ్వలేదు.. ఇచ్చిన మాట నిలబెట్టకలేదు అని జగన్ గుర్తు చేశారు. అధికారుల్ని అడిగితే పైలో పోయినట్లు అంటున్నారు. కూటమి ప్రభుత్వం ఇంత దారుణంగా వ్యవహరిస్తోంది.

లోకేష్ అసలు పనిషేనా?
ఇంత ప్రమాదం జరిగితే.. ఇలాంటి సమయంలో మానవత్వం



చూపించాలి. చంద్రబాబు నాయుడు తనయుడు, మంత్రి లోకేష్ దారుణంగా మాట్లాడారు. నిన్న ఆయన మాటలు చూస్తే ఆశ్చర్యం వేసింది. లోకేష్ లాంటి మనుషులు కూడా ఉంటారా? అనిపించింది. బాధితులకు రాష్ట్ర ప్రభుత్వం నుంచి ఏం పరిహారం ఇస్తోంది చెప్పమంటే కూడా స్పందించలేదు అని జగన్ ఆవేదన వ్యక్తం చేశారు.

ప్రమాద బాధితులకు పరిహారం విషయంలో మంత్రి నారా లోకేష్ చాలా విచిత్రంగా మాట్లాడారు. ప్రమాదంలో చనిపోయిన ఉద్యోగుల కుటుంబాలకు మొత్తం రూ.1.72 కోట్లు వస్తాయని చెబుతున్నావు. అది రెగ్యులర్ గా వచ్చేది. 'బోడి' మీరేమీటి ఏమిటి? మరీ ప్రభుత్వం నుంచి ఏం ఇస్తున్నట్లు? ఆ రూ.1.72 కోట్లు అది వారి హక్కు. ఇంకా ఉద్యోగులకు రావాల్సిన గ్రూప్ ఇన్సూరెన్స్, ప్రావిడెంట్ ఫండ్, గ్రాట్యుటీ, రిస్క్ ఇన్సూరెన్స్.. అన్నీ కలిపి రూ.1.45 కోట్లు వస్తాయి. మరోవైపు సంస్థ తన వంతగా రూ.25 లక్షలు ఇస్తుంది. ఇంకా ప్రధాని సహాయనిధి నుంచి రూ.2 లక్షల చొప్పున వస్తుంది. మరీ 'బోడి' రాష్ట్ర ప్రభుత్వం ఏమిస్తోంది.

మీకు మీరుగా ఒక్క రూపాయి కూడా ఇవ్వడం లేదు. వాళ్లకు హక్కుగా వచ్చేది వస్తోంది తప్ప, రాష్ట్ర ప్రభుత్వంగా మీరు ఇస్తున్నది ఏమీ లేదు.

మీరు ఇవ్వకంటే.. మేముచ్చాక ఇస్తాం
గతంలో.. వైఎస్సార్ సీమీ హయాంలో ఈ తరహాలోనే ఫ్యాక్టరీ ప్రమాదం జరిగినప్పుడు స్పాట్ లో రూ.కోటి రూపాయల పరిహారం అందించాం. బాధిత కుటుంబాలకు తక్షణమే ఆదుకున్నాం. మరి ఇప్పుడు చంద్రబాబు ప్రభుత్వ స్టూడియోస్ తీరు దారుణంగా ఉంది. బాధితులకు రావాల్సినవి కాకుండా మీరు ఏం చేస్తున్నారు?. రాష్ట్ర ప్రభుత్వం నుంచి ఒక్క రూపాయి ప్రకటించలేదు. కేంద్రం, పీఎం రిలీఫ్ ఫండ్ నుంచే పరిహారం ప్రకటించారంటే.. స్టీల్ ప్లాంట్ బాధితులకు కూటమి ప్రభుత్వం కోటి రూపాయల పరిహారం ఇవ్వాలి. బాధిత కుటుంబాలకు ఉద్యోగం కూడా ఇవ్వాలి. చంద్రబాబు ప్రభుత్వం ఆ పని చేయకంటే.. అధికారంలోకి వచ్చిన వెంటనే ఆ పరిహారం మేమే అందిస్తాం అని వైఎస్ జగన్ ప్రకటించారు.

అమరావతికి కేంద్రప్రభుత్వ కీలక ప్రాజెక్టులు

-మొదటివేళ తరువాయి

తెలిపింది. దీంతో అమరావతిలో రూ.2,534 కోట్లతో సెంట్రల్ సెక్యూరిటీయల్ నిర్మాణానికి రంగం సిద్ధమైంది. ఇందులో భాగంగా కామన్ సెంట్రల్ సెక్యూరిటీయల్ కోసం రూ.1,299.08 కోట్లు, కేంద్ర ప్రభుత్వ ఉద్యోగుల నివాస సముదాయాలకు రూ.1,234.91 కోట్లు వెచ్చించనుంది. కామన్ సెంట్రల్ సెక్యూరిటీయల్ కోసం కేంద్ర ప్రభుత్వ కార్యాలయాలు కొలుపుదీరనున్నాయి. అమరావతి కేంద్రంగా పని చేసే కేంద్ర ప్రభుత్వ ఉద్యోగులకు మల్టీరేజ్ నివాసాలు ఏర్పాటు చేయనున్నారు. సెంట్రల్ సెక్యూరిటీయల్ నిర్మాణం కోసం ఇప్పటికే సీఆర్డీపీ 22.53 ఎకరాలు కేటాయించింది. ఇందులో 5.53 ఎకరాల సెక్యూరిటీయల్, 17 ఎకరాలలో నివాస సముదాయం నిర్మాణం చేపట్టనున్నారు.

చంద్రబాబు కృతజ్ఞతలు
అమరావతిలో సెంట్రల్ గవర్నమెంట్ జనరల్ పూల్ ఆఫ్స్ ఆకామిడేషన్ -జ+హూసా ప్రాజెక్టుకు ఆమోదం తెలిపిన కేంద్ర కేబినెట్ పని సీఎం చంద్రబాబు పూర్వపురస్కార కృతజ్ఞతలు తెలిపారు. ఏపీలో కేంద్ర ప్రభుత్వ సంస్థల ఉనికిని బలోపేతం చేయడానికి, వివిధ శాఖల మధ్య సమన్వయాన్ని పెరుగుపరచి పౌరులకు మరింత సమర్థవంతంగా సేవలను అందించడానికి ఈ కీలక నిర్ణయం ఎంతగానో సహాయపడుతుందన్నారు. అమరావతి రాజధాని అభివృద్ధికి, భవిష్యత్తు వృద్ధికి అవసరమైన పరిపాలనా వ్యతిరేక సదుపాయాలను కల్పించడంలో ఈ ప్రాజెక్ట్ ఒక ప్రధాన మైలురాయిగా నిలుస్తుందన్నారు.



కేంద్ర ప్రభుత్వ కార్యాలయాలన్నింటినీ ఒకే చోటికి తేవడం ద్వారా పాలన సులభతరం అవుతుందని అభిప్రాయపడ్డారు. రాష్ట్ర దీర్ఘకాలిక అభివృద్ధి ఆకాంక్షలకు గణనీయమైన సహకారాన్ని ఇది అందిస్తుందన్నారు. ఆధునిక, పర్యావరణమిత కేంద్ర ప్రభుత్వ భవనాల నిర్మాణానికి లభించిన ఈ ఆమోదం అమరావతి అభివృద్ధిలో మరొక ముఖ్యమైన ఘట్టమన్నారు. రాష్ట్రంలో ప్రపంచస్థాయి పబ్లిక్ ఇన్ఫ్రాస్ట్రక్చర్ ను నిర్మించడంలో కేంద్రం అందిస్తున్న నిరంతర మద్దతుకు ఇది నిదర్శనమని కొనియాడారు.

భవనాల ఖర్చు పూర్తిగా కేంద్రానిదే
కేంద్రమంత్రి పెమ్మసాని అమరావతికి వచ్చే ప్రాజెక్టుపై మీడియాతో మాట్లాడారు. ఈ సందర్భంగా ఆయన అమరావతి ప్రాజెక్టుపై ప్రధానికి సానుకూల దృక్పథం ఉందని చెప్పారు. అమరావతికి వచ్చే ఈ ప్రాజెక్టులను ఈ

భవనాల నిర్మించునున్నారు. ఏపీకి ఉపాధిదేహి నిధుల కింద రూ.7,700 కోట్లు ఇచ్చారని తెలిపారు. దేశంలోనే ఎక్కువ నిధులు దక్కించుకున్న 3వ రాష్ట్రంగా ఏపీ నిలిచిందని హర్షం వ్యక్తం చేశారు. తక్కువ జనాభా ఉన్న కొన్ని కారణాల వల్ల ఎక్కువ నిధులు దక్కాయని ఆయన అన్నారు. అమరావతిలో కేంద్ర ప్రభుత్వ భవనాల పూర్తిగా మూడేళ్లు పట్టవచ్చన్నారు. భూమి ఒక్కటే రాష్ట్రం ఇచ్చిందని, భవనాల ఖర్చు పూర్తిగా కేంద్రానిదేనని పెమ్మసాని పేర్కొన్నారు.

ఎంతో కష్టపడితేనే వచ్చాయి
బైరె-2, బైరె3 కింద వివిధ రకాల భవనాలను కేంద్రం నిర్మిస్తుందని, అమరావతి బిల్డు, సెంట్రల్ సెక్యూరిటీయల్, జెటర్ రింగ్ రోడ్ కీలకమని వెల్లడించారు. సీఎం చంద్రబాబుతో కలిసి ఈ 3 కీలక నిర్ణయాలు తీసుకున్నామన్నారు. కేంద్ర ప్రభుత్వం కట్టే కాంప్లెక్సులు అధునాతన భవనాలు ఇవన్నీ రాత్రికి రాత్రి లాభేదని, ఎంతో కష్టపడితేనే వచ్చాయని పెమ్మసాని తెలిపేశారు. 'అమరావతిలో కేంద్ర ప్రభుత్వ భవనాల పూర్తిగా మూడేళ్లు పట్టచ్చు. వాటికి భూమిని మాత్రమే రాష్ట్రం ఇచ్చింది, నిర్మాణ ఖర్చు కేంద్రానిదే. రాష్ట్రాభివృద్ధికి అమరావతి బిల్డు, సెంట్రల్ సెక్యూరిటీయల్, జెటర్ రింగ్ రోడ్ కీలకం, వీటిపై సీఎం చంద్రబాబుతో కలిసి కీలక నిర్ణయాలు తీసుకున్నాం.' - పెమ్మసాని చంద్రేశఖర్, క్షులంధ్రమంత్రి

విశాఖలో కార్డేలియా క్రూయిజ్ విహారం

విశాఖపట్టణం : పర్యాటకులకు పండగ లాంటి వార్త. విశాఖలో కార్డేలియా క్రూయిజ్ విహారానికి సిద్ధమైంది. జూన్ 22 నుంచి జూలై 15వ తేదీ వరకూ సముద్రంలో విహారించే అవకాశం మీ ముందు ఉంది. ఈ విహారాలను ఏపీ టూర్స్ అండ్ ట్రావెల్స్ అసోసియేషన్ వెల్లడించింది. ఇక ఈసారి విశాఖ నుంచి చెన్నైకు నాలుగుసార్లు, చెన్నై నుంచి విశాఖకు నాలుగుసార్లు కార్డేలియా క్రూయిజ్ షిప్ విహారించనుంది. తెల్లారి లేచింది మొదలు ఉరుకుల పరుగుల జీవితం.. ఈ కాంక్రీట్ జంగిల్ లో మనిషివలె వాడు కాస్తా మెషీన్ గా మారిపోతున్నాడు. రూపాయి వెంట పరుగులతో లైఫ్ స్టైల్ మాం.. అసలైన జీవితాన్ని మర్చిపోతున్నాడు. ఉన్నది ఒకటే జిందగీనని మరిచి.. ప్రతిక్షణాన్ని ఆనందించాలనే విషయాన్ని నిస్మరిస్తున్నాడు. మీరు కూడా ఇలాంటి రోటీన్ బోరింగ్ లైఫ్ స్టైల్ తో అలసి పోయారా.. వెనక్కి తిరిగి చూస్తే ఉద్యోగం, జీతం తప్ప జీవితం లేదని భావిస్తున్నారా.. అలాంటి వారికో అద్భుత అవకాశం.. రోజువారీ పనులను వక్రపెట్టి, సరదాగా విహారించాలనుకునేవారికి మంచి ఛాన్స్. విలాసవంతమైన ఛార్ట్ క్రూయిజ్ షిప్ లో సముద్రంలో విహారించే అవకాశం ఇప్పుడు మీ ముందు ఉంది. విశాఖపట్టణంలో కార్డేలియా క్రూయిజ్ షిప్ విహారం ఈ నెల నుంచి మొదలుకానుంది. ఈ విషయాన్ని ఏపీ టూర్స్ అండ్ ట్రావెల్స్ అసోసియేషన్ అధ్యక్షుడు కె.విజయమోహన్



వెల్లడించారు. ఏపీ టూర్స్ అండ్ ట్రావెల్స్ అధ్యక్షుడు.. కార్డేలియా క్రూయిజ్ షిప్ విహారం వివరాలను వెల్లడించారు. జూన్ 22 నుంచి జూలై 15 వరకూ ఈ అవకాశం కల్పిస్తున్నట్లు తెలిపారు. జూన్ 22వ తేదీన కార్డేలియా క్రూయిజ్ చెన్నై నుంచి బయల్దేరుతుంది. జూన్ 24వ తేదీ విశాఖపట్టణానికి చేరుకుంటుంది. ఇక ఈ సంవత్సరం విశాఖపట్టణం నుంచి చెన్నైకు నాలుగు సార్లు, చెన్నై నుంచి విశాఖకు నాలుగుసార్లు ప్రయాణించనుంది కార్డేలియా క్రూయిజ్ షిప్. ఈ క్రూయిజ్ షిప్ టూర్ కోసం ఎంత ఛార్జీలను వసూలు చేస్తారనే వివరాలను టూర్స్ అండ్

ట్రావెల్స్ అసోసియేషన్ వెల్లడించింది. ఈ భారీ నౌకలో ఇద్దరు, రెండు రాత్రులు ప్రయాణించేందుకు రూ.48 వేల వరకూ ఖర్చు అవుతుందని తెలిపారు. అలాగే మూడు రాత్రులు ప్రయాణించేందుకు ఇద్దరికి రూ.70 వేలు ఖర్చు అవుతుందని వివరించారు. ఇక కార్డేలియా క్రూయిజ్ షిప్ టూర్ కు సంబంధించిన టికెట్లు ఆన్లైన్ ట్రావెల్ ఏజెన్సీలలోనూ దొరుకుతాయని ఏపీ టూర్స్ అండ్ ట్రావెల్స్ అసోసియేషన్ తెలిపింది. కార్డేలియా క్రూయిజ్ 692 ఆడుగుల పొడవు ఉంటుంది. ఇందులో మొత్తం 11 అంతస్తులు, 796 కేబిన్లు ఉంటాయి. ఒకేసారి 1,600 మంది ప్రయాణికులు ఇందులో ప్రయాణించే వీలుంది. ఇక కార్డేలియా క్రూయిజ్ నౌకలో పుల్ స్టేజ్ రూం, సముద్రం చూసేందుకు వూళ్ళు క్యాబిన్లు, సూట్ రూమ్స్, బాల్కనీ క్యాబిన్, చైర్స్ సూట్ వంటివి అందుబాటులో ఉంటాయి. 2022లో తొలిసారిగా కార్డేలియా క్రూయిజ్ విశాఖ చెన్నై మధ్య సముద్రంలో విహారించింది. అప్పటి నుంచి ఈ నౌక ప్రయాణం ఎప్పుడు మొదలవుతుందా అని పర్యాటకులు అసక్తిగా ఎదురు చూస్తుంటారు.

దేశ గమనాన్ని మార్చిన మోదీ పాలన

-మొదటివేళ తరువాయి

రాశారు. 12 ఏళ్ల కాలంలో మోదీ తెచ్చిన మార్పులు, సంస్కరణలను వ్యాసంలో వివరించారు. మోదీ ప్రధానిగా 4,399 రోజుల పాటు పని చేసి చరిత్ర సృష్టించిన సందర్భంగా చంద్రబాబు వ్యాసం రాశారు. 'నేషన్ ఫస్ట్' అనే నినాదంతో మోదీ పరిపాలన సాగించిన విధానాన్ని సీఎం ఆవిష్కరించారు. భారతదేశ జెన్నత్యాన్ని ప్రపంచానికి చాటి చెప్పడంలో మోదీ సఫలీకృతుడయ్యారని ప్రశంసించారు. తన 5 దశాబ్దాల సుదీర్ఘ రాజకీయ జీవితంలో ఎందరో ప్రధానమంత్రులను చూశానని, కానీ మోదీ దేశ ప్రాచీన సాంస్కృతిక వైభవాన్ని ఆధునిక పాలనతో అనుసంధానించిన తీరు అద్భుతమని ప్రశంసించారు.

వికసిత భారత్-2047 లక్ష్యం దిశగా
ప్రస్తుత భౌగోళిక రాజకీయాలు, ఆర్థిక ఒప్పందాలు వంటి విషయాలలో భారత్ కు అనుకూలంగా ప్రపంచ దేశాలు తీసుకుంటున్న నిర్ణయాలలో మోదీ పాత్ర కీలకమని వ్యాఖ్యానించారు. యోగాకు అంతర్జాతీయ గుర్తింపు సాధించి పెట్టడంలో మోదీ కృషిని సీఎం వివరించారు. ప్రపంచంలో భారతదేశాన్ని తిరుగులేని ఆర్థికశక్తిగా నిలిపేందుకు మోదీ చేస్తున్న పూర్వోత్సాహ అదుగుల గురించి ప్రస్తావించారు. ప్రధాని మోదీ నేతృత్వంలో భారత్ అద్భుతశక్తిగా ఎదుగుతుందని విశ్వాసం వ్యక్తం చేశారు. 12 ఏళ్ల పాలనలో మోదీ తెచ్చిన డిజిటల్ విప్లవం గురించి విశ్లేషించారు. మోదీ నేతృత్వంలో దేశం వికసిత భారత్-2047 లక్ష్యాలను చేరుకుంటుందని సీఎం చంద్రబాబు ధీమా వ్యక్తం చేశారు.

డిజిటల్ విప్లవం - ఆర్థిక శక్తిగా భారత్

గత 12 ఏళ్లలో దేశంలో చోటుచేసుకున్న డిజిటల్ విప్లవాన్ని చంద్రబాబు ప్రత్యేకంగా ప్రస్తావించారు. జనధన్ ఖాతాలు, యూపీఐ (భా×), నేరగా సగదు బదిలీ (ఇదు) వంటి సంస్కరణల ద్వారా 51 లక్షల కోట్ల రూపాయలను నేరగా లబ్ధిదారుల ఖాతాల్లోకి చేర్చి మధ్యవర్తుల దోపిడీకి మోదీ అడ్డుకట్ట వేశారని విశ్లేషించారు. ఒకప్పుడు ప్రపంచంలో 11వ స్థానంలో ఉన్న భారత్ ఆర్థిక వ్యవస్థ నేడు నాలుగో అతిపెద్ద ఆర్థిక శక్తిగా ఎదగడం మోదీ పూర్వోత్సాహ అదుగుల వల్లే సాధ్యమైందని స్పష్టం చేశారు.

దేశ గమనాన్ని మార్చిన మోదీ పాలన
కొందరు నాయకులు దేశాన్ని పాలిస్తే, మరికొందరు దేశ భవిష్యత్తును పూర్తిగా మారుస్తారని ప్రధాని సరేంద్ర మోదీని సీఎం చంద్రబాబు కొనియాడారు. నిరంతరంగా 4,399 రోజుల పాటు ప్రధానిగా పనిచేసిన మోదీ సరికొత్త చరిత్ర సృష్టించిన సందర్భంగా చంద్రబాబు పూర్వపురస్కార అభినందనలు తెలియజేస్తూ తన ఎక్స్ వేడికగా పోస్టు చేశారు. సామాన్యుడి ఇంటి మంచినీటి నల్ల కళ్లక్షన్ నుంచి చంద్రయాన్ విజయం వరకు దేశంలో విప్లవాత్మక మార్పులు వచ్చాయన్నారు. 'పేదల సంక్షేమం, దేశ ఆర్థికాభివృద్ధిని సుముఖ్యం చేస్తూ మోదీ సరికొత్త పాలన అందించారని ప్రశంసించారు. నేడు ప్రపంచంలోనే భారత్ అద్భుత శక్తిగా ఎదుగుతోంది అని సీఎం చంద్రబాబు స్పష్టం చేశారు.

విదేశీ పర్యటకులను రప్పించడమే లక్ష్యం

రాష్ట్రానికి విదేశీ పర్యటకులను రప్పించడం సహా పర్యాటక అభివృద్ధి కోసం రాష్ట్ర ప్రభుత్వం కీలక చర్యలు తీసుకుంది. జాతీయ స్థాయి టూర్ ఆపరేటర్లతో ప్రత్యేక ఒప్పందం కుదుర్చుకుంది. రాష్ట్రంలో పర్యాటక ప్రాంతాల వివరాలను విదేశాల్లోని పర్యటకులకు తెలియజేయడం సహా వారు ఇక్కడికి వచ్చినప్పుడు పర్యటకుల ఏర్పాట్లు, వివరాలు తెలియజేయడం తద్వారా పర్యాటకులు సంతృప్తి చెందేలా చర్యలు తీసుకుంది. విదేశీ పర్యటకుల ద్వారా పెట్టుబడులు పెంచడం సహా పర్యాటక ప్రాంతాలను అభివృద్ధి చేసే దేశ, విదేశీ పర్యాటకులతో కళకళాదేలా చేయడమే లక్ష్యంగా ప్రత్యేక దృష్టి పెట్టింది.

ఇండియన్ అసోసియేషన్ ఆఫ్ టూర్ ఆపరేటర్స్
ఆంధ్రప్రదేశ్ రాష్ట్రం పర్యాటకానికి పెట్టింది పేరు. ఆపార తీర ప్రాంతం ఉండటం సహా పలు పేరొందిన పర్యాటక ప్రాంతాలు, పాపికొండలు లాంటి అద్భుత సదీ పర్యటనలు, జలపాతాలు, అధ్యాత్మిక కేంద్రాలు రాష్ట్రంలో అనేకం ఉన్నాయి. స్థానికులకు వీటి గురించి తెలుసుకోవడం సులభమే కానీ ఇతర రాష్ట్రాల్లో, ఇతర దేశాల్లో ఉన్నవారు ఇక్కడి పర్యాటక ప్రాంతాల వివరాలు తెలుసుకోవడం కష్టంగా ఉంది. విదేశాల్లో ఉన్నట్లుగా ఇక్కడ టూర్ ఆపరేటర్స్ లేకపోవడమే దీనికి ప్రధాన కారణం. ఫలితంగా ఏలా చాలా తక్కువ సంఖ్యలో విదేశీ పర్యటకులు మాత్రమే ఇక్కడికి రాగలుగుతున్నట్లు అధికారులు చెబుతున్నారు.

పరిస్థితిని మార్చి పర్యాటకం కోసం విదేశీయులు పెద్ద ఎత్తున రాష్ట్రానికి వచ్చేలా ప్రభుత్వం చారిత్రిక నిర్ణయం తీసుకుంది. విదేశీ పర్యటకులను దేశంలోని ప్రఖ్యాత ప్రాంతాలకు రప్పించడమే లక్ష్యంగా ఏర్పాటై విజయవంతంగా పనిచేస్తోన్న ఇండియన్ అసోసియేషన్ ఆఫ్ టూర్ ఆపరేటర్స్ తో కీలక ఒప్పందం కుదుర్చుకుంది. పర్యాటక శాఖ మంత్రి కందుల దుర్గేశ్? సమక్షంలో రాజమహేంద్రవరంలో ఒప్పంద ప్రతిపాదన సంతకాలు చేసి మార్పుకొన్నారు. అంతకుముందు సచివాలయంలో ముఖ్యమంత్రి చంద్రబాబు నాయుడిని కలిసి అనంతరం మంత్రి సమక్షంలో కీలక ఒప్పందం చేసుకున్నారు.



ఐఎటీఓ రిజిస్ట్రేషన్ ఫీజులో 50 శాతం ప్రత్యేక రాయితీ

'ఏపీ టూరిజం-ఇండియన్ అసోసియేషన్ ఆఫ్ టూర్ ఆపరేటర్స్' మధ్య ఒప్పందం వల్ల పలు ప్రయోజనాలు కలగనున్నాయి. రాష్ట్రంలోని ప్రఖ్యాత పర్యాటక ప్రాంతాల వివరాలను ప్రపంచ వ్యాప్తంగా పలు దేశాల్లోని వారు సులువుగా తెలుసుకునేలా ఐఎటీఓ సంస్థ చర్యలు తీసుకుంటుంది. రాష్ట్రానికి రావాలనుకునే విదేశీ పర్యాటకులకు ఐఎటీఓ రిజిస్ట్రేషన్ ఫీజులో 50 శాతం ప్రత్యేక రాయితీ ఇస్తుంది.

స్థానిక టూర్ ఆపరేటర్ల కోసం 10 వేల రూపాయల జాయింట్ ఫీజును పూర్తిగా మినహాయిస్తున్నట్లు ఐఎటీఓ తెలిపింది. దీనివల్ల ఏపీలో పర్యాటక ప్రాంతాల వివరాలు ప్రపంచ వ్యాప్తంగా ఐఎటీఓ ద్వారా తెలియడం సహా ఒప్పందం ద్వారా రాష్ట్రానికి వచ్చే విదేశీ పర్యాటకుల సంఖ్య గణనీయంగా పెరుగుతుందని మంత్రి దుర్గేశ్? ఆశాభావం వ్యక్తం చేశారు. విశాఖలో 41వ ఐఎటీఓ వార్షిక సదస్సు నిర్వహణ దృష్ట్యా ఎంపీయూ చేసుకున్నామని, సెప్టెంబర్ 10 నుంచి 12 వరకు విశాఖపట్టణంలో వేదికగా ప్రతిష్ఠాత్మక 41వ ఐఎటీఓ వార్షిక సదస్సు దృష్ట్యా ఒప్పందం చేసుకున్నట్లు తెలిపారు.

పర్యాటక రంగంలోనే 20 వేల కోట్ల పెట్టుబడులు
సీఎం చంద్రబాబు విజనీకు తగ్గట్టుగా ఐఎటీఓతో ఏపీ ఒప్పందం చేసుకున్నట్లు మంత్రి కందుల దుర్గేశ్? తెలిపారు. 41వ ఐఎటీఓ వార్షిక సదస్సుకు విశాఖపట్టణం అతిథ్యం ఇవ్వడం ఆంధ్రప్రదేశ్ కు ఎంతో గర్వకారణమన్న మంత్రి కందుల దుర్గేశ్? అన్నారు. సీఎం ఆదేశాల మేరకు జాతీయ స్థాయిలో ఏపీ పర్యాటక రంగ ప్రదర్శనకు ఏర్పాట్లు చేసినట్లు వెల్లడించారు. వైజాగ్ ఐఎటీఓ సదస్సు ద్వారా రాష్ట్రంలో అపారమైన పెట్టుబడులు, ఉపాధి అవకాశాలు వస్తాయన్నారు. సెప్టెంబర్ లో వైజాగ్ కు వెళ్ళి మంది అంతర్జాతీయ టూరిజం డెలిగేట్స్ వస్తారన్నారు. ఇకపై ఏపీ పర్యాటక భాగస్వాములకు భారీ ఊరట లభిస్తుందన్నారు. సీఎం చంద్రబాబు నేతృత్వంలో పర్యాటక రంగంలోనే 20 వేల కోట్ల పెట్టుబడులను రాబట్టగలిగామని మంత్రి దుర్గేశ్? అన్నారు. టూరిజం అభివృద్ధికి రాష్ట్రంలో అపార అవకాశాలున్నాయని సీఎం చంద్రబాబుపై విశ్వాసంతో టూరిజంలో పెద్ద ఎత్తున పెట్టుబడులు వస్తాయన్నారు.

ఎకో-టూరిజం, అద్వైతం టూరిజం

పర్యాటకం అభివృద్ధి వల్ల ఆర్థికాభివృద్ధి సహా, ఉపాధి పెరిగే అవకాశం ఉంటుంది. జాతీయ ట్రావెల్ ట్రీడ్, పర్యాటక రంగ అగ్రనేతల ముందు ఏపీలోని వైవిధ్యభరితమైన పర్యాటక అవకాశాలను ప్రదర్శించేందుకు అవకాశం కలుగుతుందని, మంత్రి ఆశాభావం వ్యక్తం చేశారు. అతిథ్య రంగ బలాలు, పెట్టుబడి అవకాశాలు పెరగడం తద్వారా మౌలిక సదుపాయాలు, హెలికాప్టర్ సర్క్యూల్లు, ఆధ్యాత్మిక కేంద్రాలు, తీరప్రాంత పర్యాటకం, ఎకో-టూరిజం, అద్వైతం టూరిజం అభివృద్ధి చెందే అవకాశాలుంటాయన్నారు. దేశంలోనే అగ్రగామి పర్యాటక రాష్ట్రంగా మార్చాలన్నదే కూటమి ప్రభుత్వ సంకల్పమని దీనిలో భాగంగానే ఈ తరహా చర్యలు తీసుకున్నట్లు ప్రభుత్వం వెల్లడించింది.

'ఏపీ టూరిజం అభివృద్ధి తీవ్రదానికి జాతీయ స్థాయి టూర్ ఆపరేటర్లతో కుదుర్చుకున్న ఒప్పందం ఎంతగానో ఉపయోగపడుతుంది. 41వ ఐఎటీఓ వార్షిక సదస్సుకు విశాఖపట్టణం అతిథ్యం ఇవ్వడం ఆంధ్రప్రదేశ్ కు ఎంతో గర్వకారణం. సీఎం ఆదేశాల మేరకు జాతీయ స్థాయిలో ఏపీ పర్యాటక రంగ ప్రదర్శనకు ఏర్పాట్లు చేశాం. వైజాగ్ ఐఎటీఓ సదస్సు ద్వారా రాష్ట్రంలో అపారమైన పెట్టుబడులు, ఉపాధి అవకాశాలు వస్తాయి.'


గతంలో జరిగిన తప్పులు.. ఎంతో బాధ అనుభవించా: శ్రీజ కొణిదెల

మోసాగర్ చిరంజీవి చిన్నకూతురు శ్రీజ కొణిదెల తన కష్టాలపై తొలిసారి పెదవి విప్పింది. చాలాకాలంపాటు తను అనుభవించిన బాధను బయటకు చెప్పుకుంది. ఎట్టకేలకు ఆ బాధ నుంచి బయటకు వచ్చేసానంటూ సోషల్ మీడియాలో ఓ వీడియో షేర్ చేసింది. "నాకే ఎందుకీలా జరుగుతోంది? ఎందుకంత బాధ అనుభవిస్తున్నాను? ఒకదాని వెంట మరొకటి వరుసగా కష్టాలు చుట్టుముడుతున్నాయేంటి? నేనేం పాపం చేశానని ఇంత క్షోభ అనుభవిస్తున్నాను? అని చాలాలోజులు నాలో నేనే మధనపడ్డాను. నేను బాధితురాలిని అని బాధపడుతూ కూర్చున్న నేను నెమ్మదిగా ఆ భావన నుంచి బయటకు వచ్చాను. మన జీవితమేంటి.. ఇలా ఉంది! అని బాధపడటానికి బదులుగా దాన్ని మార్చుకునేందుకు ఏం చేయగలం? అని తెలుసుకోవడమే అసలైన మార్పు అని తెలుసుకున్నాను. 'సెల్ఫ్ మాస్టరీ ప్రాజెక్ట్' వల్ల నాలో ఆ మార్పు మొదలైంది. నా ఆలోచనల్లో క్షాంతి వచ్చింది. జీవితం ప్రశాంతంగా మారింది. నేనేంటో తెలుసుకున్నాను. ఒకప్పుడు నా లైఫ్లో జరిగిన తప్పులే నా గుర్తింపును నిర్ధారించాయనుకున్నాను. కానీ, అది తప్పుని తెలుసుకున్నాను. బాధ నాలో ఒక భాగమే కానీ, అదే జీవితం కాదని తెలిసిపోయింది. మనిషిలో ఇంకా ఎన్నో లోయర్స్ ఉంటాయి. వాటిని ఒక్కొక్కటిగా తెలుసుకుంటూ ఉంటుంటే చాలా బాగుంది" అని చెప్పుకొచ్చింది. ఒకప్పుడు గుండె లోతుల్లో బాధను అనుభవించిన తాను ఇప్పుడు మానసికంగా ఆరోగ్యంగా ఉన్నానంది. ఈ పోస్ట్ కు నిహారిక కొణిదెల స్పందిస్తూ.. "మై నూపర్ ఉమెన్" అని కామెంట్ పెట్టింది. శ్రీజ కొణిదెల 2007వ సంవత్సరంలో శిరిష భరద్వాజ్ ను పెళ్లి చేసుకుంది. ఏడాది తిరిగిలోపు వీరికి కూతురు నివృతి జన్మించింది. కానీ కొంతకాలానికే భార్యభర్తల మధ్య మనస్థైర్యం తలెత్తాయి. 2011లో భర్తపై పరకట్టు వేధింపుల కేసు పెట్టి పుట్టింటికి తిరిగివచ్చింది. 2014లో వీరికి విడాకులు మంజూరయ్యాయి. 2016లో నటుడు కల్కాజీ దేవ్ ను రెండో పెళ్లి చేసుకుంది శ్రీజ. వీరికి 2018లో కూతురు సవిష్ణు జన్మించింది. కానీ ఈ దాంపత్య జీవితం కూడా ఎంతోకాలం సాగలేదు. 2022లో వీరు విడిపోయారు.



బాక్సాఫీస్ వద్ద రామ్ చరణ్ జోరు.. వర్మింగ్ డేలోనూ బుక్ మై షోలో రికార్డ్ టికెట్ సేల్స్

గ్లోబల్ స్టార్ రామ్ చరణ్ హీరోగా, దర్శకుడు బుచ్చిబాబు సానా తెరకెక్కించిన సోస్రీడ్ (ద్రామా పెద్ది బాక్సాఫీస్ వద్ద విజయవంతంగా ప్రదర్శితమవుతోంది. జూన్ 4న ప్రేక్షకుల ముందుకు వచ్చిన ఈ చిత్రం తొలి వారంలోనే భారీ వసూళ్లతో ట్రేడ్ వర్గాలను ఆశ్చర్యపరుస్తోంది. గ్రామీణ క్రీడల నేపథ్యంలో రూపొందిన ఈ పీరియాడిక్ సోస్రీడ్ ఎంటర్టైనర్లకు ప్రేక్షకుల నుంచి విశేష ఆదరణ లభిస్తోంది. కొన్ని వర్గాల నుంచి మిశ్రమ స్పందన వచ్చినప్పటికీ, ఆ ప్రభావం కలెక్షన్లపై మాత్రం కనిపించడం లేదు. సినిమా విడుదలైనప్పటి నుంచి అన్ని ప్రాంతాల్లోనూ మంచి ఆకస్మాత్తు నమోదు చేస్తూ ముందుకు సాగుతోంది. తాజా సమాచారం ప్రకారం, 'పెద్ది' ఇప్పటికే ప్రపంచవ్యాప్తంగా రూ.315 కోట్లకు పైగా గ్రాస్ వసూళ్లు సాధించినట్లు ట్రేడ్ వర్గాలు చెబుతున్నాయి. దీంతో ఈ ఏడాది అత్యధిక వసూళ్లు సాధించిన తెలుగు చిత్రాల్లో ఒకటిగా నిలిచే దిశగా సినిమా అడుగులు వేస్తోంది. ఇక సినిమా క్రేజ్ కు నిదర్శనంగా బుక్ మైషోలో నమోదవుతున్న టికెట్ సేల్స్ నిలుస్తున్నాయి. గత 24 గంటల్లోనే 1.27 లక్షలకు పైగా టికెట్లు అమ్ముడైనట్లు సమాచారం. సాధారణంగా వర్మింగ్ డే అయిన బుధవారం రోజున కూడా ఈ స్థాయి బుకింగ్స్ నమోదు కావడం విశేషంగా మారింది. ఇది ప్రేక్షకుల్లో సినిమాపై ఉన్న ఆసక్తిని స్పష్టంగా తెలియజేస్తోంది. పాజిటివ్ వోల్ పబ్లిసిటీ కూడా సినిమాకు ప్రధాన బలంగా మారింది. ఇప్పటికే సినిమా చూసిన ప్రేక్షకులు సోషల్ మీడియాలో తమ అభిప్రాయాలను పంచుకుంటుండటంతో మరింత మంది థియేటర్లకు వస్తున్నారు. ముఖ్యంగా కుటుంబ ప్రేక్షకులు, యువత నుంచి మంచి స్పందన లభిస్తోందని ఎగ్జిక్యూటివ్స్ చెబుతున్నారు. తెలుగు రాష్ట్రాల్లోని అనేక ఏరియాల్లో సినిమా త్వరలోనే ట్రేక్ ఈవెన్ మార్కెట్ను చేరుకునే అవకాశాలు కనిపిస్తున్నాయి. అంతేకాకుండా ఈ వారం పెద్ద సినిమాల విడుదలలు లేకపోవడం కూడా 'పెద్ది'కి అదనపు ప్రయోజనంగా మారింది. దీంతో రెండో వారంలోనూ బలమైన వసూళ్లు నమోదు చేసే అవకాశం ఉందని ట్రేడ్ విశ్లేషకులు అంచనా వేస్తున్నారు. ఇక ఈ చిత్రంలో జాన్వీ కపూర్ హీరోయిన్ గా సదీంచగా, శివరాజ్ కుమార్, జగపతి బాబు, దివ్యేంద్ర శర్మ, బోమన్ ఇరానీ తదితరులు కీలక పాత్రలు పోషించారు. వృద్ధి సినిమాని నిర్మించిన ఈ చిత్రానికి ఆస్కార్ విజేత ఏ.ఆర్. రెహమాన్ సంగీతం అందించారు.




యాక్షన్ తో అదరగొట్టిన అలియా భట్.. 'అల్పా' టీజర్ రిలీజ్

యశ్ రాజ్ ఫిలిమ్స్ సై యూనివర్స్ నుంచి వస్తున్న 7వ సినిమా 'అల్పా' టీజర్ బుధవారం విడుదలైంది. శివ్ రావల్ దర్శకత్వంలో భారీ యాక్షన్ చిత్రంగా వస్తున్న ఈ సినిమాలో అలియా భట్ మునుపెన్నడూ చూడని సరికొత్త లుక్ లో కనిపించింది. ఈ టీజర్ లో అలియా భట్ ఒక ట్రైన్ కిల్లర్ గా శత్రువులపై విరుచుకుపడుతూ కనిపించగా, బాలీవుడ్ నటుడు బాబీ దియోల్ ఆమెకు తండ్రిగా ఒక ముఖ్యమైన పాత్రలో నటిస్తున్నారు. ఈ సినిమాలో అలియా భట్ కేవలం ఒక సాధారణ అమ్మాయిలా కాకుండా, చిన్నప్పటి నుంచే హీరోలాల మధ్య పెరిగిన ఒక ప్రమాదకరమైన హంతకురాలిగా కనిపించబోతుంది. భారీ యాక్షన్ సీన్లు, గన్ షూట్లు, ఫైటింగ్ లతో ఆమె అదరగొట్టింది. ఈ టీజర్ సినిమాలోని యాక్షన్ ను చూపించడమే కాకుండా, అలియా భట్, బాబీ దియోల్ పాత్రల మధ్య ఉండే బలమైన బంధాన్ని కూడా చూపిస్తోంది. మరోవైపు ఈ సినిమాలో మరో హీరోయిన్ శర్వర్ కూడా నటిస్తోంది. రాబోయే రోజుల్లో ఆమె పాత్రకు సంబంధించిన వివరాలను చిత్ర బృందం ప్రకటించనుంది. బాలీవుడ్ లో ఇద్దరు హీరోయిన్లు ముఖ్య పాత్రల్లో నటిస్తున్న అరుదైన భారీ యాక్షన్ సినిమా ఇది. యాక్షన్, సెంటిమెంట్, సస్పెన్స్, కామెడీ కలబోతగా వస్తున్న ఈ సినిమాలో అనిల్ కపూర్ కూడా ఒక ముఖ్యమైన పాత్ర పోషిస్తున్నారు. ఈ మోస్ట్ అవేటెడ్ సై ట్రిల్లర్ మూవీ 2026, జూలై 3న ప్రపంచవ్యాప్తంగా థియేటర్లలో విడుదల కానుంది.

'తుంబాడ్' దర్శకుడి నెక్స్ట్ లెవెల్ షాన్: ఒకేసారి రెండు భారీ చిత్రాల ప్రకటన.. లలిజ్ ఇయర్స్ తో సహా!

'తుంబాడ్' చిత్రంతో దేశవ్యాప్తంగా సినీ ప్రియులను తనవైపు తిప్పుకున్న దర్శకుడు రాహు అనిల్ బర్మి తన తదుపరి ప్రాజెక్టులకు సంబంధించిన కీలక అవేటెడ్ ఇచ్చారు. విలక్షణమైన కథాంశాలు, విజువల్ వండర్స్ తో ప్రేక్షకులను మంత్రముగ్ధులను చేసే ఈ దర్శకుడు.. తాజాగా రెండు కొత్త సినిమాలను అధికారికంగా ప్రకటిస్తూ వాటి టైటిల్స్ మరియు విడుదల కానున్న సంవత్సరాలను వెల్లడించారు. గతంలో 'తుంబాడ్' (2018) సినిమా ద్వారా 'తండ్రి, కొడుకుల దురాశ' అనే కాన్సెప్ట్ తో పితృస్వామ్య వ్యవస్థ చక్రం ఎలా తిరుగుతుందో అద్భుతంగా చూపించిన రాహు అనిల్ బర్మి ఇప్పుడు అంతకంటే విభిన్నమైన కథాంశాలతో ముందుకు వస్తున్నారు. ఆయన ప్రకటించిన రెండు కొత్త ప్రాజెక్టులను ఒకేసారి చూసుకుంటే. దేవుళ్లు, పురుషులతో పాటు మొట్టమొదటి ధైర్యవంతురాలైన మహిళ అనే ఆసక్తికరమైన ట్యాగ్ లైన్ తో ఈ చిత్రాన్ని ప్రకటించారు. విముక్తి యొక్క ఆరంభం, స్రీవాదం (ఫెమినిజం) పుట్టుక నేపథ్యంతో సాగే ఈ విలక్షణ చిత్రం 2027లో ప్రేక్షకుల ముందుకు రానుంది. పురుషుడు, స్త్రీ మరియు సృష్టి యొక్క చివరి సాక్షి అనే కాన్సెప్ట్ తో ఈ సినిమా తెరకెక్కుతుంది. పురాణాల్లోని ప్రసిద్ధ 'కాకభుషుండి' పక్షికి సంబంధించిన ఒక చీకటి గాధ ఆధారంగా ఈ చిత్రాన్ని రూపొందించనున్నారు. ఈ భారీ ప్రాజెక్ట్ 2030లో విడుదల కానుంది. భారతీయ చలనచిత్ర రంగంలో సరికొత్త ప్రయోగాలకు వేదికగా నిలిచే రాహు అనిల్ బర్మి నుంచి వస్తున్న ఈ రెండు ప్రకటనలు చూస్తుంటే, ఆయన ప్రేక్షకులకు మరోసారి వెండితెరపై ఒక అద్భుతమైన కాన్సెప్ట్ ఆధారిత ప్రపంచాన్ని చూపించబోతున్నట్లు స్పష్టమవుతోంది. దాంతో ఈ ప్రాజెక్టులపై ఇండస్ట్రీలోనూ, ప్రేక్షకుల్లోనూ అప్పుడే భారీ అంచనాలు మొదలయ్యాయి. ఇవే కాకుండా రాహు అనిల్ బర్మి 'ఫ్యామిలీ మ్యాన్' దర్శకులతో కలిసి రక్తబ్రహ్మాండ అనే వెబ్ సిరీస్ తెరకెక్కిస్తున్నారు. ఇందులో సముద్ర కథానాయికగా నటిస్తుండగా.. ఆదిత్య్ రాయ్ కపూర్, అలి ఫజల్, వామిషా గడ్డీ కీలక పాత్రల్లో నటిస్తున్నారు.



టాక్సిక్ రిలీజ్ పై షాకింగ్ బజ్.. అక్టోబర్ కు వాయిదా పడిన యష్ పాన్ ఇండియా మూవీ?

కన్నడ రాకింగ్ స్టార్ యష్ హీరోగా తెరకెక్కుతున్న భారీ పాన్ ఇండియా చిత్రం 'టాక్సిక్' గురించి మరోసారి ఆసక్తికర వార్తలు సినీ వర్గాల్లో చక్కర్లు కొడుతున్నాయి. కేజీఎఫ్ సిరీస్ తో దేశవ్యాప్తంగా సంవలన క్రేజ్ సంపాదించుకున్న యష్ నుంచి వస్తున్న తదుపరి సినిమా కావడంతో ఈ ప్రాజెక్టుపై ప్రేక్షకుల్లో భారీ అంచనాలు నెలకొన్నాయి. అయితే సినిమా విడుదల తేదీ విషయంలో మాత్రం ఇంకా స్పష్టత రాకపోవడంతో అభిమానుల్లో ఉత్పరణ కొనసాగుతోంది. ప్రతిభావంతురాలైన దర్శకురాలు గీతూ మోహన్ దాస్ తెరకెక్కిస్తున్న ఈ చిత్రంలో యష్ సరసన రుక్మిణి వసంత్, తారా సుతారియా నటిస్తుండగా, కీలక పాత్రల్లో హుమా ఖురేషి, కియారా అద్వానీ, నయనతార కనిపించనున్నారని సమాచారం. భారీ తారాగణం, హై బడ్జెట్ నిర్మాణ విలువలతో రూపొందుతున్న ఈ సినిమా మొదటి నుంచే దేశవ్యాప్తంగా చర్చనీయాంశంగా మారింది. అయితే ఈ చిత్రం ఇప్పటికే విడుదల కావాల్సి ఉన్నప్పటికీ, మేకర్స్ సరైన సమయాన్ని ఎంపిక చేసుకోనే ప్రయత్నంలో ఉన్నట్లు తెలుస్తోంది. మార్కెట్ పరిస్థితులు, ఇతర పెద్ద సినిమాల విడుదలలు, పాన్ ఇండియా స్థాయిలో బిజినెస్ అవకాశాలు వంటి అంశాలను పరిగణనలోకి తీసుకుని విడుదలను వాయిదా వేస్తున్నారని ఇండస్ట్రీ వర్గాలు చెబుతున్నాయి. తాజాగా వినిపిస్తున్న బలమైన బజ్ ప్రకారం 'టాక్సిక్' సినిమా ఈ ఏడాది అక్టోబర్ నెలకు షిఫ్ట్ అయ్యే అవకాశాలు ఉన్నాయట. ముఖ్యంగా అక్టోబర్ తొలి వారం లేదా మూడో వారంలో విడుదల చేయాలని మేకర్స్ ఆలోచిస్తున్నట్లు కన్నడ సినీ వర్గాల్లో ప్రచారం జరుగుతోంది. ప్రస్తుతం ఈ వార్త సోషల్ మీడియాలో వైరల్ అవుతుండగా, అభిమానులు అధికారిక ప్రకటన కోసం ఎదురుచూస్తున్నారు. ఇప్పటి వరకు చిత్ర బృందం నుంచి రిలీజ్ డేట్ పై ఎలాంటి అధికారిక ప్రకటన రాలేదు. దీంతో ఈ వార్తల్లో ఎంతవరకు నిజం ఉందనేది తెలియాల్సి ఉంది. అయితే పండుగల సీజన్ ను టార్గెట్ చేస్తూ అక్టోబర్ లో విడుదల చేస్తే సినిమాకు మరింత భారీ ఓపెనింగ్ వచ్చే అవకాశముందని ట్రేడ్ వర్గాలు అభిప్రాయపడుతున్నాయి. ఇక ఈ భారీ చిత్రానికి సంగీత సంవలనం రవి బ్రహ్మార్ స్పృహలు అందిస్తున్నారు. కేజీఎఫ్ సినిమాలతో తన బ్యాక్ గ్రౌండ్ సోగ్స్ తో ప్రేక్షకులను ఉర్రూతలూగించిన ఆయన, టాక్సిక్ కు కూడా ప్రత్యేకమైన సంగీతాన్ని అందిస్తున్నట్లు తెలుస్తోంది. యష్ తో పాటు కేవీఎస్ ప్రొడక్షన్స్ సంయుక్తంగా నిర్మిస్తున్న ఈ సినిమా యాక్షన్, ఎమోషన్, స్పైలిడ్ విజువల్స్ కలగలిసిన విభిన్న అనుభూతిని అందించనుందని సమాచారం.

